



■ पश्चिम एशिया में तनाव से शेयर बाजार में गिरावट जारी सेंसेक्स 852 अंक टूटा- 10



■ ईरान युद्ध अमेरिका की सेना पर भारी अब नौसेना प्रमुख ने दिया त्याग पत्र - 11



■ होर्मुज के बारूदी सुरंगों को हटाने में लग सकता है छह महीने का वक़्त - 11



■ 'नैदान पर आने से पहले होटल में ही छोड़ देता हूँ अहंकार' - 12

आज का मौसम 42.0°
अधिकतम तापमान
26.0°
न्यूनतम तापमान
सूर्योदय 05.38
सूर्यास्त 06.42

आमृत विचार

एक सम्पूर्ण दैनिक अखबार



www.amritvichar.com

2 राज्य | 6 संस्करण

- लखनऊ
- बरेली
- कानपुर
- मुद्रादाबाद
- अयोध्या
- हल्द्वानी

शुक्रवार, 24 अप्रैल 2026, वर्ष 36, अंक 76, पृष्ठ 12+4 मूल्य 6 रुपये

बैशाख शुक्ल पक्ष अष्टमी 07:22 उपरांत नवमी विक्रम संवत् 2083

लखनऊ

ब्रीफ न्यूज

व्हाट्सएप यूनिवर्सिटी की जानकारी स्वीकार नहीं: सुप्रीम कोर्ट

नई दिल्ली। सुप्रीम कोर्ट ने गुरुवार को कहा कि वह सभी प्रतिष्ठित लेखकों और विचारकों के विचारों का सम्मान करता है, लेकिन वह 'व्हाट्सएप यूनिवर्सिटी' से मिली जानकारी स्वीकार नहीं कर सकता। नौ जजों की संविधान पीठ ने यह टिप्पणी उस समय की, जब वह केरल के सबरीमाला मंदिर सहित धार्मिक स्थलों पर महिलाओं के साथ भेदभाव और विभिन्न धर्मों द्वारा अपनाई जाने वाली धार्मिक स्वतंत्रता की सीमा एवं दायरे से जुड़ी याचिकाओं पर सुनवाई कर रही थी। दाऊदी बोहरा समुदाय के प्रमुख की ओर से पेश अधिवक्ता नीरज किशन ने शशि थरुवर द्वारा लिखे गए एक लेख का हवाला दिया, जिसमें धार्मिक राहत से जुड़े मामलों में न्यायिक संयम की बात कही गई थी।

भारत महान देश, नरक वाले पोस्ट पर विवाद के बाद ट्रंप का यू-टर्न

नई दिल्ली/वाशिंगटन। भारत को 'नरक' बताने वाले अमेरिका के राष्ट्रपति ट्रंप का 24 घंटे के अंदर ही सुर बदल गया है। ट्रंप ने भारत को एक 'महान देश' बताया है। ट्रंप ने उन विवादित रीपोस्ट पर सफाई दी है जिसमें भारत को 'नरक जैसी जगह' कहा गया था। नई दिल्ली स्थित अमेरिकी दूतावास ने सफाई देते हुए कहा कि ट्रंप भारत को 'एक महान देश' मानते हैं। साथ ही उन्होंने मोदी को एक 'बहुत अच्छा दोस्त' बताया है। भारत में स्थित अमेरिकी दूतावास के प्रवक्ता ने कहा, राष्ट्रपति ने कहा है कि भारत एक महान देश है। इससे पहले ट्रंप के रीपोस्ट में भारत, चीन को नरक कहा गया था।

बंगाल में 91.78% मतदान, आजादी के बाद सर्वाधिक, कई जगह हुई हिंसा

पहले चरण में 152 सीटों पर वोटिंग, तमिलनाडु की 234 सीटों पर 85.05% मतदान

- बीरभूम, मुर्शिदाबाद, दिनाजपुर आसनसोल में झड़प की घटनाएं
- दिनाजपुर में भाजपा उम्मीदवार शुभेंदु सरकार से हाथपाई

कोलकाता/चेन्नई, एजेंसी

प. बंगाल और तमिलनाडु विधानसभा चुनाव में गुरुवार को बंपर वोटिंग हुई। बंगाल की 294 सीटों में से 152 सीटों पर पहले फेज में 91.78% मतदान हुआ। वहीं, तमिलनाडु की सभी 234 सीटों पर 85.05% वोटिंग हुई। मुख्य निर्वाचन आयुक्त ज्ञानेश कुमार ने कहा कि प. बंगाल में आजादी के बाद से अब तक का सर्वाधिक मतदान प्रतिशत दर्ज किया गया है। बंगाल में 2011 में 84.72% मतदान दर्ज किया गया था। राज्य में दूसरे चरण के चुनाव में 142 सीट पर 29 अप्रैल को मतदान होगा। विधानसभा चुनाव के नतीजे 4 मई को एकसाथ आएंगे।

बंगाल में मतदान के दौरान बीरभूम, मुर्शिदाबाद, दिनाजपुर, आसनसोल में झड़प की घटनाएं हुईं। कम से कम तीन उम्मीदवारों पर हमले हुए। निर्वाचन आयोग ने हिंसा के संबंध में अधिकारियों से रिपोर्ट मांगी है। बीरभूम जिले के खारिसोल में अंतिम घंटों के दौरान तनाव काफी बढ़ गया,



मालदा में मतदान केंद्र पर वोट डालने पहुंचे मतदाता।

इसी ने बूथ से नदारद रहने पर कर्मचारियों को किया निलंबित

कोलकाता। मेदिनीपुर के पिगला विधानसभा क्षेत्र में मतदान के दौरान एक मतदान केंद्र से नदारद रहने के आरोप में निर्वाचन आयोग ने संबंधित बूथ के सभी मतदानकर्मियों को निलंबित कर दिया। आयोग ने घटना की जांच के आदेश भी दिए और जिला निर्वाचन अधिकारी को रिपोर्ट प्रस्तुत करने का निर्देश दिया।

बंगाल में आंकड़ों से यकीन, भाजपा को शानदार जीत मिलेगी

कृष्णानगर। प्रधानमंत्री ने बंगाल विधानसभा चुनाव के पहले चरण में बड़ी संख्या में वोट देने के लिए राज्य की जनता को बधाई दी और मतदान के अब तक के आंकड़ों को परिवर्तन के लिए शानदार जनादेश का संकेत बताया। मोदी ने कहा कि निर्वाचन आयोग इस बात के लिए बधाई का पात्र है कि उसने चुनाव में हिंसा की कोई बड़ी घटना नहीं होने दी। मोदी ने कहा, पिछले 50 वर्षों के चुनावी इतिहास में यह पहली बार है कि हिंसा की घटनाएं कम हुईं।

जब मतदाताओं ने आरोप लगाया कि तृणमूल कांग्रेस के पक्ष में डाले गए वोट भाजपा के खाते में दर्ज हो रहे हैं। चुनाव अधिकारियों और नाराज मतदाताओं के बीच बहस छिड़ने के बाद स्थिति और बिगड़ गई, जिसके बाद स्थानीय लोगों का एक समूह मतदान केंद्र के बाहर इकट्ठा हो गया और प्रदर्शन करने लगा। यहां स्थानीय लोगों और सुरक्षाकर्मियों के बीच झड़प

हो गई। इससे पहले, दक्षिण दिनाजपुर के कुमारगंज में भाजपा उम्मीदवार शुभेंदु सरकार के साथ उस समय हाथपाई की गई जब वह गड़बड़ी की खबरों के बाद एक मतदान केंद्र की ओर जा रहे थे। शुभेंदु सरकार ने दावा किया कि पुलिस की मौजूदगी में उनकी पिटाई की गई और उनके वाहन में तोड़फोड़ की गई। वहीं, एक अन्य घटना में आसनसोल दक्षिण

हाईस्कूल में कशिश-अंशिका संयुक्त टॉपर, इंटरमीडिएट में शिखा अव्वल

यूपी बोर्ड

हाईस्कूल में टॉप-3					
97.83%	97.83%	97.50%	97.33%	97.33%	97.33%
कशिश वर्मा सीतापुर	अंशिका वर्मा बाराबंकी	अदिति बाराबंकी	अर्पिता सीतापुर	ऋषभ साहू झांसी	परी वर्मा बाराबंकी

यूपी बोर्ड

इंटरमीडिएट में टॉप-3					
97.60%	97.20%	97.20%	97.00%	97.00%	
शिखा वर्मा सीतापुर	नंदनी गुप्ता बरेली	श्रिया वर्मा बाराबंकी	सुरभि यादव बरेली	पूजा पाल बाराबंकी	परिणाम जारी होते ही मुख्यमंत्री योगी ने सभी टॉपर और सफल विद्यार्थियों को बधाई देते हुए उनके उज्वल भविष्य की कामना की।

राज्य ब्यूरो, लखनऊ

अमृत विचार : उग्र माध्यमिक शिक्षा परिषद के वर्ष 2026 के हाईस्कूल और इंटरमीडिएट परीक्षा परिणाम गुरुवार को घोषित कर दिए गए। इस वर्ष भी बेटियों का शानदार प्रदर्शन कायम रहा। हाईस्कूल में सीतापुर की कशिश वर्मा और बाराबंकी की अंशिका वर्मा संयुक्त रूप से टॉपर बनीं, जबकि इंटरमीडिएट में सीतापुर की शिखा वर्मा ने प्रदेश में पहला स्थान, जबकि दूसरे व तीसरे स्थान पर बरेली और बाराबंकी की बेटियां संयुक्त टॉपर रही। हाईस्कूल का कुल उतीर्ण प्रतिशत 90.42 रहा, जबकि इंटरमीडिएट में 80.38 प्रतिशत छात्र-छात्राएं सफल घोषित किए गए। परीक्षा 22 फरवरी से 9 मार्च के बीच 8,265 केंद्रों पर आयोजित हुई थी। इस वर्ष हाईस्कूल में सीतापुर की कशिश वर्मा व बाराबंकी की अंशिका वर्मा ने 97.83 % अंक प्राप्त कर संयुक्त रूप से पहला स्थान हासिल किया। दूसरे पर बाराबंकी की अदिति (97.50%) रहीं, जबकि तीसरे पर सीतापुर की अर्पिता, झांसी के ऋषभ साहू और बाराबंकी की परी वर्मा रहे। 12वीं में सीतापुर की शिखा वर्मा ने 97.60 प्रतिशत अंक हासिल कर प्रदेश में पहला स्थान प्राप्त किया। दूसरे स्थान पर बरेली की नंदनी गुप्ता और बाराबंकी की श्रिया वर्मा (97.20%) रहीं, जबकि तीसरे स्थान पर बरेली की सुरभि और बाराबंकी की पूजा पाल (97%) ने जगह बनाई।

AFFILIATED TO C.B.S.E., DELHI

M.B. COLLEGE

कॉलेज का चुनाव संभलकर करें, गुणवत्तापूर्ण शिक्षा हमारा लक्ष्य है।

HIGH SCHOOL EXAM RESULT 2026

PRIYA VERMA
HIGH SCHOOL **97.4%**

APURVA
96.8%

AADHYA SINGH
95.6%

RAJ VARDHAN
93.8%

ISHITA BAISWAR
90.8%

SANKALP YADAV
90.8%

ADARSH VERMA
90.6%

JEE Mains Result 2026
Heartiest Congratulations!

ARYAN PATEL
97.23
Percentile

ABHISHEK VERMA
96.40
Percentile

SAKSHAM VERMA
94.30
Percentile

PRAKHAR PATEL
93.10
Percentile

ADMISSION OPEN

FOR CLASSES NURSERY TO CLASS XI

MUNESHWAR VIHAR COLONY-BARABANKI
E-mail : mb.college@rediffmail.com | Web.: www.mbcollge.in | Facebook : /mbcollgebbk
Mob.: 9415048754, 9453840544

SMT. RAKSHA SAXENA
Principal
Mob: 9415077320

DINESH SINGH
Founder / Manager

कड़ी धूप, भीषण गर्मी और उमस से जूझते हुए पश्चिम बंगाल के मतदाताओं ने रचा इतिहास

वक्त खत्म होने के बाद भी लगी रहीं कतारें, मतदान 95 प्रतिशत तक पहुंचने का अनुमान

कोलकाता, एप्रैसी

पश्चिम बंगाल में बृहस्पतिवार को विधानसभा चुनाव के पहले चरण में मतदाताओं ने इतिहास रच दिया। सुबह के वक्त सामान्य ढंग से शुरू हुआ मतदान समय गुजरने के साथ रफ्तार पकड़ता गया और शाम पांच बजे तक मतदाताओं ने 91.78 प्रतिशत का हैरतअंगेज रिकॉर्ड बना डाला। पांच बजे के बाद भी मतदान केंद्रों पर कतारें लगी होने के मद्देनजर अधिकारियों का कहना है कि अंतिम मतदान प्रतिशत और बढ़ सकता है, जो संभवतः 95 प्रतिशत के करीब पहुंच सकता है। भीषण गर्मी और उमस के बावजूद मतदाता सुबह से ही मतदान केंद्रों के बाहर बड़ी संख्या में कतारों में खड़े नजर आए और जैसे-जैसे समय बीतता गया, मतदान का गति तेज होती गई। पहले दो घंटे में 3.60 करोड़ मतदाताओं में से 18.76 प्रतिशत ने अपने मतदाधिकार का प्रयोग किया और धीरे-धीरे मतदान में तेजी आई। पूर्वाह्न 11 बजे तक 41.11 प्रतिशत और अपराह्न एक बजे तक 62.18 प्रतिशत मतदान दर्ज किया गया। तीन बजे तक 78 प्रतिशत मतदाता अपने मतदाधिकार का इस्तेमाल कर चुके थे। एसआईआर के दौरान बड़ी संख्या में नाम काटे जाने को लेकर विवाद के बीच राज्य के 16 जिलों में मतदान से 294 सदस्यीय राज्य विधानसभा के 152 निर्वाचन क्षेत्रों में 167 महिलाओं सहित 1,478 उम्मीदवारों के चुनावी भाग्य का फैसला होगा। एसआईआर के तहत राज्य भर में मतदाता सूची से 91 लाख से अधिक नाम हटा दिए गए थे। वर्ष 2021 में भाजपा ने इन 152 सीटों में से 59 सीटें जीती थीं, जबकि तृणमूल को 93 सीटें मिली थीं।

मुर्शिदाबाद, बांकुड़ा और कूच बिहार में मतदान प्रतिशत लगभग 90 प्रतिशत या उससे अधिक रहा, जबकि मालदा, झाड़ग्राम और पश्चिम मेदिनीपुर में भी लगभग यही स्तर रहा। कलिम्पोंग में यह अपेक्षाकृत कम लगभग 81 प्रतिशत रहा। हिंसा की घटनाओं के बावजूद, राज्य में पिछले चुनावों की तुलना में मतदान काफी हद तक शांतिपूर्ण रहा।

अधिक मतदान ममता के जोरदार समर्थन का संकेत पहले चरण में 125-134 सीट का दावा : तृणमूल

कोलकाता। तृणमूल कांग्रेस ने बृहस्पतिवार को प्रधानमंत्री नरेन्द्र मोदी के इस दावे का खंडन किया कि पश्चिम बंगाल में भारी मतदान परिवर्तन के लिए शानदार जनादेश का संकेत है। तृणमूल ने दावा किया कि इसके बजाय यह मुख्यमंत्री ममता बनर्जी के लिए जोरदार समर्थन का संकेत है। तृणमूल के प्रवक्ता कुणाल घोष ने कहा कि मतदान प्रतिशत में हुई वृद्धि हमारे पक्ष में निर्णायक रूप से गई है और भाजपा को स्पष्ट रूप से खारिज किए जाने का संकेत है। घोष ने कहा, प्रथम चरण में जिन 152 सीटों पर मतदान हुआ है, पार्टी उनमें से कम से कम 125 सीटें जीतेगी, जो बढ़कर 132-134 तक भी जा सकती है। घोष ने तर्क दिया कि मतदान प्रतिशत अधिक रहने से तृणमूल को अधिक सीटें मिलेंगी और उन्होंने सत्ता-विरोधी लहर होने के विश्वस के विमर्श को खारिज कर दिया।

इस्लाम में महिलाओं को नमाज के लिए मस्जिद आने पर पाबंदी नहीं

नई दिल्ली, एप्रैसी

ऑल इंडिया मुस्लिम पर्सनल लॉ बोर्ड (एआईएमपीएलबी) ने गुरुवार को सुप्रीम कोर्ट में कहा कि इस्लाम महिलाओं को नमाज के लिए मस्जिद आने से प्रतिबंधित नहीं करता है, लेकिन उनका घर पर ही रहना उचित है। एआईएमपीएलबी की ओर से पेश हुए वरिष्ठ अधिवक्ता एमआर शमशाद ने सीजेआई सूर्यकांत की अध्यक्षता वाली नौ न्यायाधीशों की संविधान पीठ को बताया कि कुछ अनुशासन के अधीन महिलाओं को मस्जिद में नमाज अदा करने की अनुमति है। उन्होंने बताया कि यह मुद्दा पीठ



के समक्ष इसलिए आया है कि एक रिट याचिका दायर की गई थी, जिसमें महिलाओं को मस्जिद में नमाज अदा करने की अनुमति देने का अनुरोध किया गया था। उन्होंने यह दलील दी कि मस्जिद में कोई गर्भ गृह नहीं होता। एआईएमपीएलबी के वकील ने पीठ को बताया कि यह बेहतर होगा कि

व्हाट्सएप यूनिवर्सिटी से मिली जानकारी स्वीकार नहीं

न्यायमूर्ति नागरला ने कहा कि यह कहना वैसा ही है जैसे यह कहना कि हिंदू धर्म के लिए मंदिर आवश्यक नहीं है। कोर्ट ने यह भी कहा कि वह सभी प्रतिष्ठित लेखकों और विचारकों के विचारों का सम्मान करता है, लेकिन वह 'व्हाट्सएप यूनिवर्सिटी' से मिली जानकारी स्वीकार नहीं कर सकता। नौ न्यायाधीशों की संविधान पीठ ने यह टिप्पणी उस समय की, जब वह केरल के सबरीमाला मंदिर सहित धार्मिक स्थलों पर महिलाओं के साथ भेदभाव और विभिन्न धर्मों द्वारा अपनाई जाने वाली धार्मिक स्वतंत्रता की सीमा एवं दायरों से जुड़ी याचिकाओं पर सुनवाई कर रही थी। दाऊदी बोहरा समुदाय के प्रमुख की ओर से पेश वरिष्ठ अधिवक्ता नीरज किशन कौल ने कांग्रेस नेता शशि थरुदा द्वारा लिखे गए एक लेख का हवाला दिया, जिसमें धार्मिक राहट से जुड़े मामलों में न्यायिक संयम की बात कही गई थी।

महिलाएं घर पर ही नमाज अदा करें और उन्हें मस्जिद में नमाज अदा करने वाले पुरुषों के समान ही पुण्य प्राप्त होंगे। हस्तक्षेप करते हुए न्यायमूर्ति अमानुल्लाह बोले कि इसका कारण यह है कि यदि घर के सभी सदस्य मस्जिद चले जाएंगे, तो बच्चों की देखभाल कौन करेगा? न्यायमूर्ति नागरला ने कहा कि

इस्लाम में महिलाओं के लिए मस्जिद में सामूहिक नमाज में शामिल होना अनिवार्य नहीं है। शमशाद ने कहा कि कुरान में पैगंबर का अनुसरण करने का आह्वान किया गया है और हदीसों में उपासना के तौर-तरीकों का उल्लेख किया गया है। उन्होंने दलील दी कि न्यायालयों को धार्मिक प्रथाओं की

प्रकृति का न्यायिक निर्धारण करने का प्रयास नहीं करना चाहिए। संविधान के अनुच्छेद 25 के अनुसार, धार्मिक प्रथा या धार्मिक प्रथाओं के मूल तत्व की व्याख्या करने का कार्य धर्म या धार्मिक संप्रदायों के विद्वानों और/या उस विशेष धर्म के विद्वानों पर छोड़ दिया जाना चाहिए।

बिहार : महिलाओं पर विवादित बयान को लेकर पप्पू यादव ने सार्वजनिक रूप से मांगी माफी

बिहारशरीफ, एप्रैसी

पूर्णिमा से निर्दलीय सांसद राजेश रंजन उर्फ पप्पू यादव ने महिलाओं पर दिए गए अपने विवादित बयान को लेकर बृहस्पतिवार को सार्वजनिक रूप से माफी मांगी। पप्पू यादव ने सोमवार को आरोप लगाया था कि राजनीति में सक्रिय अधिकांश महिलाएं पुरुषों के शयनकक्ष के रास्ते आगे बढ़ी हैं। इस बयान की राजग के नेताओं



●कहा- मेरी माफी सिर्फ महिलाओं से, गंदे नेताओं से नहीं

तथा बिहार राज्य महिला आयोग ने कड़ी निंदा की थी। राज्य के कई हिस्सों में महिलाओं की बड़ी भागीदारी के साथ विरोध-प्रदर्शन

राजस्थान सरकार ने बढ़ाया महंगाई भत्ता

जयपुर। राजस्थान सरकार ने राज्य कर्मियों और पेशनभोगियों के महंगाई भत्ते में दो प्रतिशत की वृद्धि को मंजूरी दे दी है। इस निर्णय से 12 लाख से अधिक कर्मियों और पेशनभोगियों को लाभ मिलेगा। अधिकारियों ने बृहस्पतिवार को यह जानकारी दी। अधिकारियों ने बताया कि सातवें वेतन आयोग के तहत महंगाई भत्ता और महंगाई राहत अब 58 प्रतिशत से बढ़कर 60 प्रतिशत हो जाएगा और यह निर्णय एक जनवरी 2026 से प्रभावी होगा।

एनसीईआरटी का भारत की गणितीय विरासत पर खास जोर

नई दिल्ली, एप्रैसी
राष्ट्रीय शैक्षिक अनुसंधान और प्रशिक्षण परिषद (एनसीईआरटी) की कक्षा नौवीं की गणित की नई पाठ्यपुस्तक में प्राचीन भारतीय गणितीय प्रणालियों के संदर्भ शामिल हैं और मुख्य अवधारणाओं के साथ ऐतिहासिक संदर्भ को समाहित किया गया है। यह कदम पहले की पुस्तकों की तुलना में एक बदलाव को दर्शाता है।

पहल नौवीं की गणित की नई पाठ्यपुस्तक में प्राचीन भारतीय गणितीय विरासत पर खास जोर

संदर्भ थे और वह मुख्य रूप से प्रक्रियात्मक शिक्षण पर केंद्रित थी। आठ अध्याय और 196 पन्नों वाली इस पाठ्यपुस्तक को 2026-27 शैक्षणिक सत्र से लागू किया जाएगा। पुरानी पाठ्यपुस्तक में संख्या प्रणाली, पूर्णांक और अपरिमेय संख्याओं जैसे विषयों को मुख्य रूप से परिभाषा-आधारित तरीके से प्रस्तुत किया गया था। इसके विपरीत, नई पुस्तक इन अवधारणाओं को ऐतिहासिक कथाओं के साथ



चुनाव आयोग की ओर से पश्चिम बंगाल में सुरक्षा के बेहद कड़े इंतजाम किए जाने के बावजूद हिंसा की घटनाएं नहीं रुकीं दक्षिण दिनापुर में भाजपा उम्मीद से मारपीट हुई तो उन्होंने भागकर जान बचाई। बीरभूम में भाजपा के एक पोलिंग एजेंट को पीटकर घायल कर दिया गया। मुर्शिदाबाद में भी टीएमसी और कबीर हुमायुं के कार्यकर्ताओं के हिंसक झड़पें हुईं।

केंद्रीय बलों के 2.5 लाख जवान तैनात, फिर भी नहीं रुकी हिंसा



मुर्शिदाबाद में उपद्रव के दौरान ब्लॉक की गई एक सड़क को खोलते सुरक्षाकर्मी।

भाजपा प्रत्याशी पर हमले के आरोप में पांच गिरफ्तार

कोलकाता। दक्षिण दिनापुर जिले के कुमारगंज से भाजपा के उम्मीदवार शुभेंदु सरकार पर हमले के आरोप में पांच लोगों को गिरफ्तार किया गया है। सरकार ने आरोप लगाया कि तृणमूल कांग्रेस के कार्यकर्ताओं ने उनकी कार में भी तोड़फोड़ की। उन्होंने दावा किया कि कई बूथों से भाजपा के मतदान एजेंटों को जबरदस्ती हटाया जा रहा था। सरकार ने कहा, मैं ऐसे ही एक बूथ पर था, जब तृणमूल कांग्रेस के गुंडों ने मुझ पर हमला कर दिया।



मुर्शिदाबाद में उपद्रव के दौरान ब्लॉक की गई एक सड़क को खोलते सुरक्षाकर्मी।

फर्जी मतदान, हिंसा और गड़बड़ियों ने चुनावी निष्पक्षता पर खड़े किए सवाल

सिलीगुड़ी, एप्रैसी

पश्चिम बंगाल विधानसभा चुनाव के पहले चरण के दौरान उत्तर बंगाल के कई हिस्सों में फर्जी मतदान, हिंसा और गड़बड़ियों की रिपोर्टें सामने आई हैं, जिसने मतदान प्रक्रिया की निष्पक्षता पर गंभीर सवाल खड़े किए हैं।

कूचबिहार, मालदा, उत्तर दिनापुर और दार्जिलिंग जैसे क्षेत्रों में मतदान के दौरान हिंसा और मतदाताओं को डराने-धमकाने की भी घटनाएं दर्ज हुई हैं। चुनाव आयोग की ओर से केंद्रीय बलों की भारी तैनाती और सीसीटीवी निगरानी के बावजूद फर्जी वोटिंग, हिंसा, मतदाताओं को वोट देने से रोकने और तकनीकी गड़बड़ियों के आरोपों ने इशारा किया कि जमीनी स्तर पर नियंत्रण से बाहर रहें। कई निर्वाचन क्षेत्रों में फर्जी वोटिंग की घटनाओं की गंभीर शिकायतें सामने आई हैं।

● चुनाव आयोग की अश्वेत व्यवस्था का कई इलाकों में उड़ा मखौल

सिलीगुड़ी में बूथ नंबर 235 के तहत एक मतदान केंद्र पर पहले बार वोट देने आई एक महिला मतदाता को लंबी कतार में खड़े रहने के बाद पता चला कि उसका वोट पहले ही डाला जा चुका है। कई और मतदाताओं ने भी इसी तरह की शिकायत की। ऐसी ही शिकायतें फंसीदेवा में भी मिलीं। मालदा जिले में पोस्टल बलैट के दुरुपयोग के कई मामले सामने आए। हबीबपुर क्षेत्र के अंतर्गत बुलबुलचंडी में बूथ नंबर 231 पर एक बुजुर्ग मतदाता प्रकाश प्रसाद को बताया गया कि उनके नाम पर पहले ही एक पोस्टल बलैट जारी किया जा चुका है और उसका इस्तेमाल भी हो चुका है, जिससे उन्हें वोट डालने से रोक दिया गया। गजोल भी इसी तरह धांधली का शिकार हो गई।

माथाभंगा में वोटरों को पैसे बांटने पर विवाद

माथाभंगा में भाजपा उम्मीदवार निशीथ प्रोगामिक से जुड़े पोलिंग बूथों के पास तनाव बढ़ गया। आरोप लगे कि वोटों के बीच पैसे बांटे जा रहे थे। दोनों खेमों के समर्थकों के बीच तौली बहस हुई और 'जय बांग्ला' और 'जय श्री राम' जैसे नारे गुंजने लगे। एसआईआर प्रक्रिया के दौरान नाम हटाए जाने की वजह से बड़ी संख्या में वोटरों के वोट न डाल पाने के कारण मालदा के सुजापुर के कई इलाकों में विरोध-प्रदर्शन हुए। मालतीपुर विधानसभा सीट के तहत खानपुर (बूथ नंबर 117) में जिन वोटरों के नाम वोटर लिस्ट से गायब थे, उन्होंने गांव की सड़कों पर प्रदर्शन किया। सुजापुर में भी कुछ ऐसी ही स्थिति देखने को मिली। तृणमूल की उम्मीदवार सबीना यास्मीन ने भाजपा और चुनाव आयोग की आलोचना करते हुए आरोप लगाया कि बड़ी संख्या में वोटरों को वोट डालने से वंचित किया गया।

सीबीएसई की 10वीं की दूसरी बोर्ड परीक्षाएं 15 से 21 मई तक होंगी

नई दिल्ली। सीबीएसई ने गुरुवार को 10वीं कक्षा की दूसरी बोर्ड परीक्षा का कार्यक्रम घोषित कर दिया, जो 15 मई से 21 मई तक आयोजित होगी। जारी डेटाशीट के अनुसार, परीक्षा की शुरुआत 15 मई को गणित (स्टैंडर्ड और बैसिक) के पर्चे से होगी। इसके बाद 16 मई को अंग्रेजी (कम्युनिकेटिव) और अंग्रेजी (लैंग्वेज एंड लिटरेचर) की परीक्षा होगी। विज्ञान विषय की परीक्षा 18 को और 19 मई को भाषा और वैकल्पिक विषयों की परीक्षा निर्धारित की गयी है। 20 मई को छात्र संस्कृत, चित्रकारी, सूचना प्रौद्योगिकी और कृत्रिम बुद्धिमत्ता की परीक्षा देंगे। इसके बाद 21 मई को सामाजिक विज्ञान की परीक्षा होगी।

नासिक में एक और स्वयंभू बाबा पर यौन शोषण का केस

नासिक। अशोक खरात की गिरफ्तारी के बाद, नासिक पुलिस ने एक महिला की शिकायत पर एक अन्य स्वयंभू बाबा के खिलाफ यौन शोषण का मामला दर्ज किया है। पुलिस ने बताया कि हालांकि कथित अपराध 2024 में हुए थे, लेकिन अंधश्रद्धा निर्मूलन समिति के कार्यकर्ताओं द्वारा परामर्श दिए जाने के बाद महिला ने हिम्मत जुटाई और बुधवार को महेशगिरि उर्फ महेश दिलीप काकड़े (31) के खिलाफ शिकायत दर्ज कराई।

आई-पैक : जांच में बाधा डालने को ममता ने राज्य तंत्र का किया इस्तेमाल

नई दिल्ली, एप्रैसी

प. बंगाल में कानून-व्यवस्था पूरी तरह से चरमरा जाने का आरोप लगाते हुए, ईडी ने गुरुवार को सुप्रीम कोर्ट को बताया कि मुख्यमंत्री ममता बनर्जी ने 2,700 करोड़ के कोयला तस्करी मामले में आई-पैक के खिलाफ उसकी जांच में बाधा

अमित जोगी की उम्रकैद की सजा पर सुप्रीम रोक

नई दिल्ली। शीर्ष कोर्ट ने छत्तीसगढ़ हाईकोर्ट के उस फैसले पर रोक लगा दी, जिसमें पूर्व मुख्यमंत्री अजीत जोगी को पुत्र अमित जोगी को राकांप नेता रामावतार जगगी की 2003 में हुई हत्या के मामले में उम्रकैद की सजा सुनाई गई थी। राकांप के नेता रामावतार जगगी की 4 जून 2003 को रायपुर में गोली मारकर हत्या कर दी गई थी।


पंजाब पुलिस से 'लॉरेंस ऑफ पंजाब' के प्रसारण पर रोक के लिए पत्र लिखा

चंडीगढ़। पंजाब पुलिस ने केंद्र सरकार से अनुरोध किया है कि वह ओटीटी प्लेटफॉर्म जी5 को गैंगस्टर लॉरेंस बिश्नोई पर आधारित डॉक्यूमेंट्री सीरीज 'लॉरेंस ऑफ पंजाब' का प्रसारण रोकने का निर्देश दे, क्योंकि इससे सार्वजनिक व्यवस्था को गंभीर खतरा हो सकता है। सूचना एवं प्रसारण मंत्रालय के संयुक्त सचिव को लिखे पत्र में पंजाब पुलिस के साइबर अपराध विभाग ने यह भी कहा कि इस तरह की सामग्री की उपलब्धता से युवाओं के प्रभावित होने और आपराधिक या गैंगस्टर से

डालने के लिए राज्य तंत्र का इस्तेमाल किया। पीठ के समक्ष ईडी और उसके अधिकारी रॉबिन बंसल की ओर से सॉलिसिटर जनरल तुषार मेहता और अतिरिक्त सॉलिसिटर जनरल एसवी राजू ने दलीलें पेश कीं। उन्होंने सीबीआई को प्राथमिकी दर्ज करने और मामलों की जांच का निर्देश देने का अनुरोध किया।

संबंधित गतिविधियों की ओर आकर्षित होने का खतरा बढ़ जाता है। 'लॉरेंस ऑफ पंजाब' 27 अप्रैल को जी5 ओटीटी प्लेटफॉर्म पर रिलीज होने वाली है। इससे पहले, पंजाब कांग्रेस के प्रमुख अमरिंदर सिंह राजा वडिंग ने प्रधानमंत्री नरेन्द्र मोदी को पत्र लिखकर वेबसीरीज पर प्रतिबंध लगाने का आग्रह किया था। उन्होंने कहा कि अपराध और गैंगस्टर संस्कृति का महिमामंडन करना युवा पीढ़ी के कोमल मन पर 'खतरनाक और विनाशकारी' प्रभाव डाल सकता है।





ऐसे हुई एसी की खोज

एयर कंडीशनर (AC) का मुख्य कार्य कमरे के तापमान को नियंत्रित करना और वातावरण को आरामदायक बनाना होता है। यह गर्म हवा को बाहर निकालकर ठंडी हवा अंदर पहुंचाता है, जिससे कमरे में ठंडक बनी रहती है। आज के आधुनिक AC सिर्फ ठंडक ही नहीं देते, बल्कि हीटिंग और एयर प्यूरीफिकेशन जैसी सुविधाएं भी प्रदान करते हैं। AC की क्षमता को British Thermal Unit (BTU) में मापा जाता है, जो इसकी कूलिंग क्षमता को दर्शाता है। एयर कंडीशनर का आविष्कार विलिस हेवलेड कैरियर ने वर्ष 1902 में किया था। वे कॉर्नेल यूनिवर्सिटी से इंजीनियरिंग की पढ़ाई पूरी करने के बाद Buffalo Forge Company के प्रिंटिंग प्लांट में कार्यरत थे। वहां अधिक गर्मी और नमी के कारण अखबार की छपाई में समस्या आ रही थी, विशेषकर रंगीन स्याही सही ढंग से कागज पर नहीं बैठती थी। इस चुनौती को हल करने के लिए कैरियर ने एक ऐसी मशीन विकसित की, जो तापमान और नमी दोनों को नियंत्रित कर सके। उनका यह आविष्कार सफल रहा और प्रिंटिंग प्रक्रिया में सुधार आया। 2 जनवरी 1906 को कैरियर को उनके इस आविष्कार के लिए अमेरिकी पेटेंट (नंबर 808987) प्राप्त हुआ। शुरूआती AC मशीनें आकार में बहुत बड़ी थीं और केवल उद्योगों में ही उपयोग की जा सकती थीं। बाद में तकनीक के विकास के साथ इन्हें छोटे आकार में बनाया जाने लगा। साल 1915 में कैरियर ने एयर कंडीशनर के क्षेत्र में उत्पादन को बढ़ाने के लिए कंपनी स्थापित की। इसके बाद 1931 में H. H. Schultz और J. Q. Sherman ने विंडो AC का आविष्कार किया, जिसे 1932 में बाजार में उतारा गया। उस समय इसकी कीमत काफी अधिक थी, जिससे यह आम लोगों की पहुंच से दूर था। समय के साथ एयर कंडीशनर तकनीक में निरंतर सुधार हुआ है और आज यह हमारे दैनिक जीवन का एक महत्वपूर्ण हिस्सा बन चुका है।

वैज्ञानिक बारे में

विलिस हेवलेड कैरियर का जन्म 26 नवंबर 1876 को Angola, न्यूयॉर्क में हुआ था। वे बचपन से ही जिज्ञासु और गणित में रुचि रखने वाले थे। उनकी माता ने उन्हें कठिन समस्याओं को सरल तरीकों से समझना सिखाया, जिसका प्रभाव उनके पूरे जीवन पर पड़ा। उन्होंने Cornell University से इंजीनियरिंग की पढ़ाई पूरी की। कैरियर का स्वभाव शांत और शोधपरक था। उन्होंने अपना अधिकांश जीवन वैज्ञानिक कार्यों और आविष्कारों को समर्पित किया। 1950 में उनका निधन हुआ, लेकिन उनके योगदान आज भी दुनिया को ठंडक पहुंचा रहे हैं।

सूरेका

दुनिया के एक हिस्से में एक ऐसी जंग भी हो रही है, जिसमें सीजफायर कराने वाला कोई नहीं है। ये ईरान, इजराइल या अमेरिका के बीच युद्ध नहीं है, बल्कि ये अफ्रीकी देश युगांडा के जंगलों में चल रहा है और इस युद्ध में इंसान नहीं, बल्कि चिंपेंजी लड़ रहे हैं। वैसे तो यह युद्ध पिछले आठ सालों से लगातार चल रहा है, लेकिन अप्रैल 2026 में यह तब प्रकाश में आया



डॉ. इरफान हुसैन
विज्ञान लेखक

जब वैज्ञानिकों ने पश्चिमी यूगांडा (पूर्वी अफ्रीका) के किबाले नेशनल पार्क (नगोंगो क्षेत्र) में चिंपेंजी के बीच एक बहुत खूनी 'सिविल वार' (आंतरिक युद्ध) की रिपोर्ट प्रकाशित की, जिसे मीडिया में 'ब्लडियस वार ऑन रिकार्ड' या 'प्राइमेट सिविल वार' कहा जा रहा है। यहां दुनिया का सबसे बड़ा ज्ञात जंगली चिंपेंजी समूह है, जिसमें लगभग 200 सदस्य। शोधकर्ता इसे 1995 से अध्ययन कर रहे हैं।



वैज्ञानिक विश्लेषण

चिंपेंजी यानी वनमानुष, जिसे आम बोलचाल की भाषा में कभी-कभी चिम्प भी कहा जाता है, का वैज्ञानिक नाम पैन ट्रोग्लोडाइटस है। यह होमिनीडे परिवार का सदस्य है। चिंपेंजी मनुष्यों से कई ब्यावहारिक और संज्ञानात्मक लक्षण साझा करते हैं, जैसे हंसी, दुख, सहानुभूति और औजार उपयोग। ये विशेषताएं उन्हें वैज्ञानिक अध्ययन (प्राइमेटोलॉजी) के लिए बहुत महत्वपूर्ण बनाती हैं। इनके सबसे निकटतम रिश्तेदार हैं बोनोबो और मनुष्य। मनुष्यों के साथ डीएनए समानता लगभग 98.7 प्रतिशत है। दोनों का एक साझा पूर्वज लगभग 6-7 मिलियन वर्ष पहले था। चिंपेंजी औजारों का उपयोग करते हैं, जैसे छड़ियों से दीमक निकालना, पत्थर से नट तोड़ना आदि। जैन गुडॉल ने 1960 में सबसे पहले इसका अवलोकन किया था, जिसमें उन्होंने समस्या समाधान, योजना बनाना, स्मृति, संकेत भाषा सीखना और संस्थाओं की समझ का अध्ययन साझा किया। ये शिकार करते हैं, कभी-कभी युद्ध और हिंसा भी दिखाते हैं।

क्या कहते हैं वैज्ञानिक अध्ययन

शोधकर्ताओं ने दुनिया में जंगली चिंपेंजी के सबसे बड़े ज्ञात समूह में स्थायी विभाजन का पता लगाने के लिए चिंपेंजी के इस सुप्रसिद्ध समूह के तीन दशकों से अधिक के व्यवहार संबंधी अवलोकनों का सहरा लिया। दोनों समूहों के मजबूत होने के बाद, पश्चिमी समूह के सदस्यों ने अगले सात वर्षों में केंद्रीय समूह को कमजोर कर दिया, जिससे अल्फा परिवर्तन होने पर यह समूह ध्रुवीकरण के प्रति संवेदनशील हो गया। फिर 2017 में एक बीमारी का प्रकोप भी हुआ, जिसने संभवतः विभाजन को अपरिहार्य बना दिया या इसे थोड़ा तेज कर दिया। अध्ययन में बताया गया है कि अनुवंशिक साक्ष्यों के आधार पर, चिंपेंजी के बीच ये गृहयुद्ध संभवतः हर 500 वर्षों में एक बार होते हैं यानी 500 सालों में चिंपेंजियों की आबादी ज्यादा हो जाती है और फिर आपसी तनाव और खून-खराबे का दौर शुरू होता है, लेकिन सैडेल ने कहा कि कोई भी मानवीय गतिविधि जो सामाजिक एकता को बाधित करती है, जैसे वनों की कटाई, जलवायु संकट या बीमारियों का प्रकोप, ऐसे अंतर-समूह संघर्षों को और अधिक सामान्य बना सकती है।

गृहयुद्ध के कारण

चिंपेंजी के युद्ध के वैज्ञानिकों को सटीक कारण अभी पता नहीं है। चिंपेंजियों के बीच छिड़े इस गृहयुद्ध के पीछे तीन बड़ी वजहें बताई जा रही हैं। पहली है चिंपेंजियों की बढ़ती जनसंख्या। साल 2016 तक किबाले नेशनल पार्क में चिंपेंजियों के गुटों में सदस्यों की संख्या 200 के पार पहुंच गई थी, इतनी आबादी की वजह से खाने के संसाधनों को लेकर तनाव पैदा होने लगा था। दूसरी बड़ी वजह थी 2017 में जंगलों में आया एक वायरस, जिससे बुजुर्ग चिंपेंजियों की बड़ी तादाद में मौत हो गई थी। बुजुर्गों की मौत के बाद बड़े गुटों में कई अल्फा मेल यानी गुट का नेतृत्व करने वाले चिंपेंजी बन गए थे। इसी तीसरे कारण के चलते चिंपेंजियों के गुट ज्यादा क्षेत्र कब्जा करने के लिए लड़ने लगे और यह गृहयुद्ध छिड़ गया। बीते दिनों यहां शुरुआत में आपसी टकराव के चलते पचीस


चिंपेंजियों की मौत हुई थी और इन मौतों के बाद से ये कथित गृहयुद्ध बढ़ता चला गया और ये आज तक जारी है। आपके मन में एक सवाल उठ रहा होगा कि आखिर चिंपेंजी गृहयुद्ध कैसे करते हैं? क्या चिंपेंजी भी कोई रणनीति बनाते हैं? क्या चिंपेंजियों के पास भी इंसानों की तरह हथियार होते हैं? चिंपेंजी और इंसान के डीएनए में अधिकांश समानता होती है। यही वजह है कि जब चिंपेंजी जंगल उतरता है, तो वो इंसानों की तरह रणनीति भी बनाता है। चिंपेंजी अपने शत्रु की आवाजाही को देखते और समझते हैं। जब शत्रु कम संख्या में अपने पारंपरिक रास्ते से गुजर रहा होता है, तो बड़ा दल बनाकर चिंपेंजी उस पर हमला कर देते हैं, बिल्कुल इंसानों की तरह। खास बात ये है कि हमले के वक्त आक्रामक दल के कुछ चिंपेंजी उन रास्तों को बंद कर देते हैं, जहां से दुश्मन के भागने की संभावना हो, जो एक खूनी संघर्ष को जन्म देता है।

मानव युद्ध की जड़ों की समझ

चिंपेंजी हमारे सबसे करीबी रिश्तेदार हैं। शोधकर्ता 30S साल के डेटा से यह अध्ययन साईंस जर्नल में प्रकाशित की। 24 वर्षों के सामाजिक नेटवर्क डेटा से पता चला कि 2015 में दो क्लस्टर के बीच संबंध कमजोर पड़ने लगे। पहले वे एक-दूसरे के साथ घूमते, संभोग करते और संबंध रखते थे। बाद में वे अलग-अलग क्षेत्र में रहने लगे और 2018 तक कोई सकारात्मक संबंध नहीं बना। 'युराने डेयनेमिक्स' (संबंधों की गतिशीलता) का परिणाम माना जाता है। शोधकर्ताओं का कहना है कि चिंपेंजी में यह हिंसा बिना भाषा, धर्म, जाति या विचारधारा के सिर्फ सामाजिक संबंधों के टूटने से हुई। इससे मानव युद्ध की जड़ें समझने में मदद मिल सकती है, शायद संबंधों की गतिशीलता मानव संघर्ष में भी ज्यादा महत्वपूर्ण भूमिका निभाती है, जितना हम सोचते हैं। वैज्ञानिक लगातार निगरानी कर रहे हैं।



मरीन लाइफ समुद्री संतुलन के रक्षक



समुद्री देवदूत छोटे, तैरने वाले समुद्री घोंघे होते हैं, जिन्हें वैज्ञानिक रूप से Sea Angel कहा जाता है। उनका पारदर्शी, नाजुक शरीर और पंखों जैसी संरचनाएं उन्हें किसी दिव्य जीव जैसा रूप देती हैं, इसलिए इन्हें 'देवदूत' नाम मिला है। ये जीव मुख्यतः टंडे और गहरे समुद्री जल में पाए जाते हैं, विशेष रूप से आर्कटिक और अंटार्कटिक क्षेत्रों में। समुद्री देवदूत वास्तव में Gastropods के विकसित रूप हैं। सामान्य घोंघों की तरह इनके पूर्वजों के पास कठोर खोल और रेंगने के लिए मांसल पैर होते थे, लेकिन समय के साथ इनके शरीर में अद्भुत परिवर्तन हुए। उनका पैर विकसित होकर दो पंखनुमा उपांगों में बदल गया, जिनकी मदद से वे पानी में सुंदर ढंग से तैरते हैं। साथ ही, उनका खोल पूरी तरह समाप्त हो गया, जिससे वे अधिक हल्के और तेज तैराक बन सके।

हालांकि उनका रूप बेहद आकर्षक और शांत लगता है, लेकिन उनका व्यवहार एक कुशल शिकारी का होता है। समुद्री देवदूत अपने शिकार को पकड़ने के लिए विशेष संरचनाओं का उपयोग करते हैं। इनके पास Radula नामक दांतेदार जीभ जैसी संरचना होती है, जो

शिकार को पकड़ने और चीरने में मदद करती है। इसके अलावा, वे अपने टेटेकल्स (स्पर्शक) की सहायता से शिकार को जकड़ते हैं और उसे खोल से बाहर खींच लेते हैं। इनका मुख्य शिकार एक विशेष प्रकार का पंखदार घोंघा होता है, जिसे Clione limacina कहा जाता है। यह शिकारी-शिकार संबंध समुद्री पारिस्थितिकी में संतुलन बनाए रखने में महत्वपूर्ण भूमिका निभाता है। समुद्री देवदूत अत्यधिक चयनात्मक होते हैं और लगभग केवल इसी प्रजाति पर निर्भर रहते हैं।

आज के समय में जलवायु परिवर्तन और Ocean Acidification समुद्री देवदूतों के अस्तित्व के लिए गंभीर खतरा बनते जा रहे हैं। महासागरों में बढ़ती अम्लता उनके शिकार के खोल को कमजोर कर देती है, जिससे उनका जीवन चक्र प्रभावित होता है। यदि उनके शिकार की संख्या घटती है, तो इसका सीधा असर समुद्री देवदूतों की आबादी पर पड़ेगा। इस प्रकार, समुद्री देवदूत न केवल अपनी सुंदरता के लिए प्रसिद्ध हैं, बल्कि वे समुद्री पारिस्थितिकी के नाजुक संतुलन का भी एक महत्वपूर्ण हिस्सा हैं। उनका जीवन हमें यह समझाता है कि प्रकृति में सौंदर्य और संघर्ष साथ-साथ चलते हैं।



वैज्ञानिक फैक्ट

आखिर क्यों होता है पुरुषों में कलर ब्लाइंडनेस ज्यादा

पुरुषों में कलर ब्लाइंडनेस की संभावना महिलाओं की तुलना में अधिक होती है और इसका मुख्य कारण आनुवंशिकी है। रंगों को पहचानने की क्षमता हमारी आंखों के रेटिना में मौजूद विशेष कोशिकाओं, जिन्हें कोन (cones) कहा जाता है, पर निर्भर करती है। इन कोशिकाओं में मौजूद पिगमेंट प्रकाश की विभिन्न तरंगदैर्घ्य को पहचानते हैं, जिससे हमें लाल, हरा और नीला जैसे रंग दिखाई देते हैं। जब इन पिगमेंट्स में किसी प्रकार की कमी या दोष होता है, तो व्यक्ति को रंगों को पहचानने में कठिनाई होती है। विशेष रूप से, सबसे सामान्य प्रकार का रंगभेद Red-green color blindness है। इसके लिए जिम्मेदार जीन X chromosome पर स्थित होते हैं। महिलाओं के पास दो एक्स क्रोमोसोम (XX) होते हैं, जबकि पुरुषों के पास एक एक्स और एक वाई क्रोमोसोम (XY) होता है। यदि किसी महिला के एक एक्स क्रोमोसोम में कलर ब्लाइंडनेस का दोषपूर्ण जीन हो, तो दूसरा स्वस्थ एक्स क्रोमोसोम उसकी भरपाई कर सकता है। यही कारण है कि महिलाओं में कलर ब्लाइंडनेस अपेक्षाकृत कम पाया जाता है। इसके विपरीत, पुरुषों के पास केवल एक ही एक्स क्रोमोसोम होता है। यदि उस पर कलर ब्लाइंडनेस से संबंधित जीन मौजूद हो, तो उसके प्रभाव को संतुलित करने के लिए कोई दूसरा एक्स क्रोमोसोम नहीं होता। परिणामस्वरूप, पुरुषों में कलर ब्लाइंडनेस होने की संभावना अधिक होती है। यही वजह है कि लगभग हर 12 में से 1 पुरुष इस समस्या से प्रभावित होता है, जबकि महिलाओं में यह अनुपात बहुत कम है। कलर ब्लाइंडनेस के कई प्रकार होते हैं, जैसे Protanopia (लाल रंग को पहचानने में कठिनाई), Deuteranopia (हरे रंग की पहचान में समस्या) और Tritanopia (नीले रंग से संबंधित दुर्लभ समस्या)। अधिकतर मामलों में यह जन्मजात होता है, लेकिन कुछ स्थितियों में उम्र बढ़ने, आंखों की बीमारियों या दवाओं के प्रभाव से भी रंग पहचानने की क्षमता प्रभावित हो सकती है।

हालांकि कलर ब्लाइंडनेस का कोई स्थायी इलाज नहीं है, लेकिन आधुनिक तकनीक ने कुछ सहायक उपाय उपलब्ध कराए हैं। विशेष प्रकार के चश्मे और मोबाइल ऐप्स रंगों के अंतर को बेहतर ढंग से समझने में मदद करते हैं। इस प्रकार, कलर ब्लाइंडनेस केवल एक कमजोरी नहीं, बल्कि आनुवंशिक विविधता का एक उदाहरण है, जो यह दर्शाता है कि मानव शरीर की संरचना कितनी जटिल और रोचक है।

चिंतनीय है पृथ्वी पर बढ़ता तापमान और सिमटते वन

पृथ्वी केवल एक खगोलीय पिंड नहीं, बल्कि जीवन की वह अद्भुत संरचना है, जिसमें असंख्य तंत्र एक साथ संतुलन में कार्य करते हैं। वायु, जल, मृदा, वनस्पति और जीव-जंतु- ये सभी मिलकर एक ऐसा पारिस्थितिक तंत्र रचते हैं, जो करोड़ों वर्षों की विकास प्रक्रिया का परिणाम है। किंतु वर्तमान समय में यह संतुलन अभूतपूर्व संकट से गुजर रहा है। मानव-जनित कारणों से पृथ्वी का तापमान निरंतर बढ़ रहा है और इसका सीधा प्रभाव वनों तथा वन्यजीवों के अस्तित्व पर पड़ रहा है। प्रतिवर्ष मनाया जाने वाला पृथ्वी दिवस इस संकट को समझने और उससे उबरने की दिशा में सामूहिक संकल्प का प्रतीक है। जब हम इस विराट सृष्टि के स्वरूप पर विचार करते हैं, तो सबसे पहले जिस तत्व का बोध होता है, वह पृथ्वी है। यही वह धरा है, जिसने अनादि काल से समस्त जीव-जगत को अपने आंचल में स्थान दिया है। यह केवल मिट्टी, जल और पाषाण का समूह नहीं, बल्कि जीवन का आधार, चेतना का केंद्र और अस्तित्व का स्तंभ है।

भारतीय मनीषा ने पृथ्वी को 'माता' कहकर संबोधित किया और मनुष्य को उसका 'पुत्र' माना। यह संबंध केवल भावनात्मक नहीं, बल्कि गहन वैज्ञानिक और दार्शनिक आधार पर टिका हुआ है। प्रतिवर्ष मनाया जाने वाला पृथ्वी दिवस हमें इसी संबंध का स्मरण कराता है और यह प्रश्न उठाता है कि क्या हम अपनी माता के प्रति अपने कर्तव्यों का निर्वाह कर पा रहे हैं? वैज्ञानिक अध्ययनों से यह स्पष्ट हो चुका है कि औद्योगिक युग के आरंभ से अब तक पृथ्वी के औसत तापमान में लगभग 1 डिग्री से अधिक की वृद्धि हो चुकी है। यह वृद्धि भले ही नगण्य प्रतीत हो, परंतु इसके परिणाम अत्यंत व्यापक हैं। पृथ्वी की ऊष्मा संतुलन प्रणाली, जिसमें सूर्य से प्राप्त ऊर्जा और अंतरिक्ष में उत्सर्जित ऊर्जा का संतुलन शामिल है- अब असंतुलित हो रही है। वायुमंडल में कार्बन युक्त गैसों की मात्रा बढ़ने से यह ऊष्मा पृथ्वी की सतह पर अधिक समय तक बनी रहती है, जिससे तापमान में वृद्धि होती है।



डॉ. जितेंद्र शिवराव
वन्य जीव विशेषज्ञ

वर्तमान समय में वायुमंडल में कार्बन युक्त गैसों की सांद्रता ऐतिहासिक रूप से उच्च स्तर पर पहुंच चुकी है। यह वृद्धि मुख्यतः जीवाश्म ईंधनों के दहन, वनों की कटाई और औद्योगिक प्रक्रियाओं के कारण हुई है। परिणामस्वरूप, पृथ्वी की सतह, महासागरों और वायुमंडल का तापमान निरंतर बढ़ रहा है। वन इस संतुलन को बनाए रखने में अत्यंत महत्वपूर्ण भूमिका निभाते हैं। वृक्ष प्रकाश संश्लेषण की प्रक्रिया के माध्यम से वायुमंडल से कार्बन युक्त गैसों को अवशोषित करते हैं और प्राणवायु का उत्सर्जन करते हैं। तापमान वृद्धि का सीधा प्रभाव वनों को उन्मूलित और उनकी जैव विविधता पर पड़ता है। वैज्ञानिक अध्ययनों के अनुसार, तापमान में वृद्धि के



कारण अनेक वृक्ष प्रजातियां अपने पारंपरिक आवास क्षेत्रों से विस्थापित हो रही हैं। वे ऊंचाई वाले या ठंडे क्षेत्रों की ओर प्रवास कर रही हैं, जिससे वन पारिस्थितिकी तंत्र में असंतुलन उत्पन्न हो रहा है। वनानि की घटनाओं में वृद्धि भी तापमान वृद्धि का एक गंभीर परिणाम है। उच्च तापमान, कम आर्द्रता और सूखे की स्थिति वनों को अत्यधिक ज्वलनशील बना देती है। एक बार आग लगने पर यह तेजी से फैलती है और विशाल क्षेत्रों को नष्ट कर देती है। इन आगों के कारण न केवल वृक्षों की हानि होती है, बल्कि वायुमंडल में बड़ी मात्रा में कार्बन युक्त गैसों भी उत्सर्जित होती हैं, जो तापमान वृद्धि को और बढ़ाती हैं। वन्यजीवों पर इसका प्रभाव अत्यंत गंभीर है। प्रत्येक जीव की एक तापीय सीमा होती है, जिसके भीतर वह जीवित रह सकता है। जब तापमान इस सीमा से बाहर जाता है, तो उनके शरीर की जैव-रासायनिक क्रियाएं प्रभावित होती हैं। जल स्रोतों का सूखना इस संकट को और गहरा करता है। जंगलों में रहने वाले जीव जल के लिए लंबी दूरी तय करने को विवश हो जाते हैं, जिससे उनका जीवन और अधिक संकटग्रस्त हो जाता है। यह स्थिति कई बार मानव और वन्यजीवों के

जैव विविधता की स्थिति

वन्यजीव इस तंत्र की दूसरी महत्वपूर्ण कड़ी है। वे बीजों के प्रसार में सहायक होते हैं, जिससे नए वृक्षों का जन्म होता है। वे खाद्य श्रृंखला का हिस्सा होते हैं, जिससे विभिन्न जीवों की संख्या संतुलित रहती है। यदि यह संतुलन बिगड़ता है, तो इसका प्रभाव पूरे पर्यावरण पर पड़ता है। तापमान वृद्धि के कारण जल स्रोतों का सूखना भी वन्यजीवों के लिए एक बड़ी चुनौती है। वैज्ञानिक अध्ययनों से यह ज्ञात हुआ है कि वैश्विक ताप वृद्धि के साथ-साथ वर्षा के पैटर्न में भी परिवर्तन हो रहा है। इससे अनेक क्षेत्रों में सूखे की स्थिति उत्पन्न हो रही है, जिससे जल स्रोत समाप्त हो रहे हैं। जल के अभाव में वन्यजीवों को लंबी दूरी तय करनी पड़ती है, जिससे उनकी ऊर्जा खपत बढ़ती है और वे अधिक जोखिम में आ जाते हैं।

जैव विविधता के संदंभ में भी यह स्थिति अत्यंत चिंताजनक है। वैज्ञानिकों का अनुमान है कि वर्तमान समय में प्रजातियों के विलुप्त होने की दर प्राकृतिक दर से कई गुना अधिक हो गई है। यह संकेत करता है कि हम एक ऐसे कालखंड में प्रवेश कर चुके हैं, जहां व्यापक स्तर पर जैव विविधता का हास हो रहा है।

बीज संघर्ष को जन्म देती है, जो दोनों के लिए हानिकारक है। समाधान के स्तर पर हमें बहुआयामी दृष्टिकोण अपनाने की आवश्यकता है। सबसे पहले, वनों का संरक्षण और विस्तार आवश्यक है। वृक्षारोपण केवल संख्या बढ़ाने का प्रयास नहीं होना चाहिए, बल्कि यह सुनिश्चित करना चाहिए कि लगाए गए वृक्ष दीर्घकाल तक जीवित रहे और पारिस्थितिक संतुलन में योगदान दें। इसमें समाज और शासन की भूमिका भी अत्यंत महत्वपूर्ण है। पर्यावरण संरक्षण के लिए कठोर नियम बनाए जाने चाहिए और उनका पालन सुनिश्चित किया जाना चाहिए। शिक्षा के माध्यम से लोगों में जागरूकता फैलाना आवश्यक है, ताकि वे अपने कर्तव्यों को समझ सकें।



मशहूर नहीं हुआ हूँ, मैं वैसा ही बने रहने की कोशिश कर रहा हूँ जैसा मैं पहले था। मुझे नहीं लगता कि मैं बदल गया हूँ। मुझे अभी भी बहुत कुछ करना है क्योंकि यह तो बस शुरुआत है। इसलिए मैं चीजों को जितना हो सके उतना आसान रखता हूँ।
— प्रफुल हिंगे, तेज गेंदबाज, सनराइजर्स

सैमसन के शतकीय प्रहार के बाद स्पिनरों ने मुंबई को जाल में फंसाया

आईपीएल-2026 : चेन्नई सुपर किंग्स ने 103 रनों के बड़े अंतर से किया परास्त

ऑरेंज कैप



- अभिषेक शर्मा
हैदराबाद-323 रन
- हेनरिच वलोसेन
हैदराबाद-320
- संजु सैमसन
चेन्नई-293 रन

पर्पल कैप



- अंशुल कंबोज
चेन्नई-14 विकेट
- प्रेस यादव
गुजरात-13 विकेट
- इशान मलिंगा
हैदराबाद-12 विकेट

अंक तालिका

टीम	मैच	जीते	हारे	रद्द	अंक	नेट रन रेट
1. पंजाब किंग्स	6	5	0	1	11	1.420
2. राजस्थान रॉयल्स	7	5	2	0	10	0.790
3. रॉयल चैलेंजर्स बंगलुरु	6	4	2	0	8	1.171
4. सनराइजर्स हैदराबाद	7	4	3	0	8	0.820
5. चेन्नई सुपर किंग्स	7	3	4	0	6	0.118
6. दिल्ली कैपिटल्स	6	3	3	0	6	-0.130
7. गुजरात टाइटंस	6	3	3	0	6	-0.821
8. मुंबई इंडियंस	7	2	5	0	4	-0.736
9. लखनऊ सुपर जायंट्स	7	2	5	0	4	-1.277
10. कोलकाता नाइट राइडर्स	7	1	5	1	3	-0.879

धोनी विकेटकीपर के तौर पर लौटेंगे, सिर्फ 'इम्पैक्ट प्लेयर' के तौर पर नहीं, अभी फिट नहीं

मुंबई। चेन्नई सुपर किंग्स (सीएसके) के बल्लेबाजी कोच माइकल हसी ने गुरुवार को साफ किया कि जब भी एमएस धोनी अपनी पिंडली की चोट से उबरकर लौटेंगे तो वह विकेटकीपर के तौर पर ही अपनी जिम्मेदारी संभालेंगे, न कि सिर्फ एक 'इम्पैक्ट प्लेयर' के तौर पर खेलेंगे। 44 साल के धोनी गुरुवार को वानखेड़े स्टेडियम में मुंबई इंडियंस के खिलाफ हुए मैच में आईपीएल 2026 का अपना लगातार सातवां मैच नहीं खेल पाए। वह अभी भी उस चोट से उबर रहे हैं जिसकी वजह से 28 मार्च को उन्हें शुरु में दो हफ्ते के लिए टीम से बाहर होना पड़ा था। ऐसी अटकलें लगाई जा रही थीं कि धोनी 'इम्पैक्ट प्लेयर' नियम का इस्तेमाल करते हुए सिर्फ एक विशेषज्ञ बल्लेबाज के तौर पर वापसी कर सकते हैं, खासकर तब जब संजु सैमसन और कार्तिक शर्मा विकेटकीपिंग के विकल्प के तौर पर उपलब्ध हैं। हसी ने इस संभावना को



खारिज कर दिया और संकेत दिया कि धोनी विकेट के पीछे अपनी पुरानी और जानी-पहचानी भूमिका में ही वापसी करेंगे। मैच के बीच में हसी ने प्रसारक से कहा, 'मुझे पुराने धोनी हैं कि वह विकेट के पीछे ही होंगे। उनके लिए सबसे बड़ी बात यह है कि उन्हें पिंडली में चोट लगी है। दिक्कत सिर्फ दोड़ने में है। अगर वह पारी के आखिरी ओवरों में बल्लेबाजी करने आते हैं, तो उन्हें तेजी से एक-दो रन लेने पड़ेंगे। उन्हें बस यह पक्का करना होगा कि उनकी पिंडली इतनी मजबूत हो कि वह इस दबाव को झेल सकें।

IPL 2026

आज के मुकाबले

रॉयल चैलेंजर्स बंगलुरु बनाम गुजरात टाइटंस

समय - शाम 7:30 बजे

हाईलाइट

नाइट राइडर्स का मैदान ओलंपिक में क्रिकेट की मेजबानी करेगा

लॉस एंजेलिस। अंतर्राष्ट्रीय क्रिकेट परिषद (आईसीसी) के मुख्य कार्यकारी अधिकारी (सीईओ) संजोग गुप्ता ने कहा कि 2028 में होने वाले ओलंपिक खेलों में क्रिकेट प्रतियोगिता लॉस एंजेलिस नाइट राइडर्स के घरेलू मैदान पर आयोजित की जाएगी, जिसका गुरुवार को शिलान्यास किया गया। गुप्ता ने कहा दुनिया का दूसरा सबसे लोकप्रिय खेल इतने लंबे समय से ओलंपिक में बर्बाद रहा। जब अंतर्राष्ट्रीय ओलंपिक समिति ने लॉस एंजेलिस 2028 खेलों में क्रिकेट को शामिल करने की औपचारिक मंजूरी दी। इससे इस बात का पता चलता है कि ओलंपिक में उन खेलों को बढ़ावा दिया जाना चाहिए जिन्हें अरबों लोग पसंद करते हैं।

बार्सिलोना ने लगातार सातवीं बार जीता महिला स्पेनिश लीग

बार्सिलोना। बार्सिलोना ने एस्पेन्योल को 4-1 से हराकर लगातार सातवीं बार महिला स्पेनिश लीग फुटबॉल टूर्नामेंट का खिताब जीता। इस जीते से बार्सिलोना दूसरे स्थान पर मौजूद रियाल मैड्रिड से 16 अंक आगे हो गया है जो खिताब जीतने के लिए पर्याप्त है। बार्सिलोना का यह 11वां लीग खिताब है। बार्सिलोना ने इस साल के टूर्नामेंट में अपने 26 मैचों में से 25 मैच जीते हैं। पिछले साल नवंबर में उसे रियल सोसिडाड के हाथों 1-0 से हार का सामना करना पड़ा था जो उसकी एकमात्र हार थी। बार्सिलोना की महिला टीम ने लीग में अब तक 116 गोल किए हैं और सात गोल खाए हैं। इस तरह से उसका गोल अंतर 109 है।

हर मैच में नहीं कर सकते 'फिनिशिंग': टिम डेविड

बंगलुरु। रॉयल चैलेंजर्स बंगलुरु (आरसीबी) के बल्लेबाज टिम डेविड समझते हैं कि एक 'फिनिशर' के तौर पर लगातार अच्छा प्रदर्शन करना मुश्किल होता है और उन्होंने इस बात को स्वीकार लिया है और उनके अनुसार असफलता के समय खुद को ज्यादा सख्ती से नहीं आंकना ही सबसे जरूरी है पिछले साल आरसीबी को अपना पहला आईपीएल खिताब जिताने में डेविड के निचले क्रम में की गई जोरदार बल्लेबाजी ने अहम भूमिका निभाई थी और इस बार भी उन्होंने अपनी 'पावर-हिटिंग' की झलक दिखाई है। डेविड ने कहा, 'हमारी टीम काफी अच्छी है और टी20 क्रिकेट में मध्यक्रम बल्लेबाज के तौर पर आप हर मैच में फिनिशिंग नहीं कर सकते। इसलिए अगर आप हर बार ऐसा करने की उम्मीद करते हैं तो यह बहुत मुश्किल हो जाता है। हम बस अपना खेल खेलते हैं और उसका मजा लेने की कोशिश करते हैं।

बोले-जडेजा

'मैदान पर आने से पहले होटल में ही छोड़ देता हूँ अहंकार'



नई दिल्ली, एप्रैल 24

जोहानिसबर्ग, एप्रैल 24

कप्तान लॉरा वोल्वार्ट (53 गेंदों में 115 रन) की आतिशी शतकीय पारी और पहले विकेट के लिए सुने लुस (42 गेंदों में नाबाद 64 रन) के साथ 92 गेंदों में 183 रन की साझेदारी के दम पर दक्षिण अफ्रीका ने भारत को तीसरे महिला टी20 अंतरराष्ट्रीय क्रिकेट मैच में नौ विकेट से करारी शिकस्त देकर पांच मैचों की सीरीज में 3-0 से अजेय बढ़त बना ली।

भारत ने कप्तान हरमनप्रीत कौर (66) और सलामी बल्लेबाज शोफाली वर्मा (64) के अर्धशतकों तथा दोनों के बीच तीसरे विकेट के लिए 42 गेंदों में 73 रन की साझेदारी की बदौलत चार विकेट पर 192 रन बनाए थे, लेकिन वोल्वार्ट की ताबड़तोड़ पारी ने इस बड़े स्कोर को भी बौना साबित कर दिया। दक्षिण अफ्रीका ने 16.3 ओवर में एक विकेट पर 193 रन बनाकर भारत के खिलाफ अपनी सबसे बड़ी जीत दर्ज की। शानदार फॉर्म में चल

राजस्थान रॉयल्स की तरफ से खेलते हुए अधिकतर मैचों में अपने कोटे के चार ओवर पूरे नहीं कर पाए हैं 'जडू'

'मैदान पर आने से पहले होटल में ही छोड़ देता हूँ अहंकार'

नई दिल्ली, एप्रैल 24

रविंद्र जडेजा ने इंडियन प्रीमियर लीग (आईपीएल) के मौजूदा सत्र में राजस्थान रॉयल्स की तरफ से खेलते हुए विभिन्न कारणों से अधिकतर मैचों में अपने कोटे के चार ओवर पूरे नहीं किए हैं लेकिन उन्हें इस बात का कोई शिकवा नहीं है और उनका कहना है कि वह मैदान पर आने से पहले अपना अहंकार होटल के कमरे में छोड़ देते हैं। जडेजा ने बुधवार को लखनऊ सुपर जायंट्स के खिलाफ अपनी टीम को 40 रन से जीत दिलाने में अहम भूमिका निभाई। इससे पहले कुछ मैचों में अपने कोटे के चार ओवर पूरे न कर पाने के बारे में जडेजा ने जियोहॉर्टस्टाट से कहा जब मैं मैदान पर आता हूँ, तो मैं अपना अहंकार होटल के



कप्तान लॉरा वोल्वार्ट (दाएं)।

● कप्तान लॉरा वोल्वार्ट ने खेती शतकीय पारी

रही वोल्वार्ट ने पहले दो मैचों में 51 और 54 रन बनाए थे। यह महिला टी20 अंतरराष्ट्रीय क्रिकेट इतिहास में लक्ष्य का पीछा करते हुए तीसरी सबसे बड़ी जीत है। इससे पहले वेस्टइंडीज और इंग्लैंड ने क्रमशः 2023 और 2018 में ऑस्ट्रेलिया और भारत के खिलाफ अपनी सबसे बड़ी जीत दर्ज की। शानदार फॉर्म में चल

टी-20 विश्व कप से पहले कमजोरियां हुई उजागर : हरमनप्रीत

भारतीय महिला टीम को कप्तान हरमनप्रीत कौर का मानना है कि दक्षिण अफ्रीका के खिलाफ उनकी टीम ने सही समय पर खराब प्रदर्शन किया क्योंकि इससे टीम प्रबंधन को कमजोरियां को दूर करने और जुन में होने वाले टी20 विश्व कप में 'मजबूत वापसी' करने के लिए पर्याप्त समय मिला गया है। भारतीय महिला टीम को अक्टूबर 2024 में हुए टी20 विश्व कप में शुरुआत से बाहर होने के बाद पहली बार किसी टी20 अंतर्राष्ट्रीय शृंखला में हार का सामना करना पड़ा। दक्षिण अफ्रीका ने तीसरा मैच नौ क्रिकेट से जीतकर पांच मैचों की शृंखला में 3-0 से अजेय बढ़त हासिल कर ली। पिछले टी20 विश्व कप से जल्दी बाहर होने के बाद भारतीय टीम ने अच्छा प्रदर्शन किया तथा वेस्टइंडीज, इंग्लैंड, श्रीलंका और ऑस्ट्रेलिया के खिलाफ शृंखलाएं जीतीं।

इकाना की पिच वाका जैसी : मुख्य कोच लैंगर

लखनऊ: लखनऊ सुपर जायंट्स (एलएसजी) के मुख्य कोच जॉर्जिन लैंगर ने एकाना की पिच की तुलना वर्धा की भीते जमाने की मशहूर वाका पिच से की और स्वीकार किया कि उनकी टीम इसमें मिलने वाली गति और उछाल से तालमेल बिटाने में नाकाम रही है। एलएसजी अपने घरेलू मैदान पर अब तक खेले गए तीनों मैच हार चुका है। दिल्ली कैपिटल्स और गुजरात टाइटंस के खिलाफ उसे यहां क्रमशः छह और सात विकेट से हार का सामना करना पड़ा जबकि बुधवार को राजस्थान रॉयल्स ने उसे 40 रन से हराया।

कमरे में ही छोड़ देता हूँ। मैं केवल इस बारे में सोचता हूँ कि टीम मुझसे जिस तरह की भी अपेक्षा करेगी मैं उसे पूरी करने की कोशिश करूंगा। उन्होंने कहा अगर इस मैच में बल्लेबाजी की बात करें तो मैं पारी के आखिर तक खेलना चाहता था क्योंकि अगर मैं 17वें या 18वें ओवर में गलत शॉट खेलकर आउट हो जाता तो हम 159 रन तक नहीं पहुंच पाते और शायद 20-25 रन कम बना पाते। जडेजा ने 29 गेंद पर

चेन्नई सुपर किंग्स

207/6 (20 ओवर)

- संजु सैमसन नाबाद 101
- रुतुराज गायकवाड़ का तिलक बो गजनकर 22
- सरफराज खान बो सैतनर 14
- शिवम दुबे का गजनकर 05
- डेवाल्ड ब्रेविस का बुमराह बो अश्विनी 21
- कार्तिक शर्मा का सैतनर बो बुमराह 18
- जेमी ओवरटन का धीर बो अश्विनी 15
- अकील हुसैन नाबाद 02

अतिरिक्त : 09, विकेट पतन : 1-32, 2-72, 3-91, 4-122, 5-165, 6-181

02 शतक हो गए संजु सैमसन के इस सत्र में, वहीं आईपीएल में पांच शतक पूरे हो गए

लक्ष्य का पीछा करने उतरी मुंबई इंडियंस शुरुआती झटकों से नहीं उबर सकी और 19 ओवर में महज 104 रन पर आँल आउट हो गई। यह पांच बार की चौपियन मुंबई इंडियंस की आईपीएल में सबसे बड़ी हार है। पांच बार की चौपियन सीएसके की रनों के लिहाज से सबसे बड़ी जीत है। सीएसके के लिए वेस्टइंडीज के हुसैन सबसे सफल गेंदबाज रहे जिन्होंने एक ओवर में 10 रन डाला जिसमें एक विकेट भी शामिल रहा। उन्होंने तिलक वर्मा (37 रन) को आउट कर उनके

मुंबई इंडियंस

104/10 (19 ओवर)

- विटेंटा डिकॉफ बो मुकेश चौधरी 07
- दानिश मालेवार का सैमसन बो हुसैन 00
- नमन धीर बो हुसैन 00
- सूर्यकुमार यादव का सरफराज बो हुसैन 35
- तिलक वर्मा बो हुसैन 37
- हारिक पांड्या का चौधरी बो नूर 01
- शेरफाने रदरफोर्ड का कंबोज बो नूर 00
- शार्दूल ठाकुर का ब्रेविस बो कंबोज 06
- कृष भगत का गुजरातीन बो ओवरटन 07
- अश्विनी कुमार नाबाद 01
- बुमराह का सैमसन बो गुजरातीन 02

अतिरिक्त : 08, विकेट पतन : 1-7, 2-7, 3-11, 4-122, 5-85, 6-85, 7-87, 8-100, 9-100

04 विकेट लिए अकील हुसैन ने सिर्फ 17 रन देकर

और सूर्यकुमार यादव (35 रन) के बीच 73 रन की भागीदारी का अंत किया। उनके अलावा नूर अहमद ने भी अच्छी गेंदबाजी करते हुए 23 रन देकर दो विकेट झटके जबकि मुकेश चौधरी, जेमी ओवरटन और गुजरातीन सिंह ने एक एक विकेट झटका। मुंबई इंडियंस की शुरुआत काफी खराब हुई जिसने पहले ही ओवर में दानिश मालेवार का विकेट छो दिया। हुसैन की गेंद मालेवार के बल्ले का किनारा छूकर विकेट के पीछे सैमसन के हाथों में समा गई। इस तरह मालेवार लगातार दो

बल्लेबाजी पर फोकस करेंगे बंगलुरु-गुजरात

बंगलुरु, एप्रैल 24

रॉयल चैलेंजर्स बंगलुरु (आरसीबी) और गुजरात टाइटंस की टीम शुक्रवार को यहां जब इंडियन प्रीमियर लीग (आईपीएल) के मैच में आमने-सामने होगी तो उनका लक्ष्य बल्लेबाजी में बेहतर प्रदर्शन करना होगा। चिन्नास्वामी की थोड़ी विपत्ति पिच पर दिल्ली कैपिटल्स के खिलाफ पिछले मैच में आरसीबी के बल्लेबाज नहीं चल पाए थे जिससे उसकी टीम को छह विकेट से हार का सामना करना पड़ा था। आरसीबी की यह इस सत्र में दूसरी हार थी जिससे उसने शीर्ष चार में अपनी स्थिति मजबूत करने का मौका गंवा दिया था।

मौजूदा चौपियन आरसीबी को यह बात अच्छी तरह से पता होगी कि गुजरात टाइटंस के खिलाफ कमजोर प्रदर्शन से उसकी मुश्किलें बढ़ सकती हैं क्योंकि उसे अब अपने अधिकतर मैच विरोधी टीम के मैदान पर खेलने हैं। यही नहीं वह अब अपने दो घरेलू मैच भी रायपुर में खेलेगा। आरसीबी अब चिन्नास्वामी स्टेडियम में जीत हासिल करने अपने प्रशंसकों को



अभ्यास सत्र के दौरान विराट कोहली। एप्रैल 24

आरसीबी को प्लान बी तैयार रखना होगा

आरसीबी के बल्लेबाजों को एक प्लान बी तैयार रखना चाहिए, क्योंकि इसकी कोई गारंटी नहीं है कि उनका आक्रमक खेल हर समय कारगर साबित होगा। इसी तरह से गुजरात टाइटंस भी अपने बल्लेबाजों के प्रदर्शन से चिंतित है। मुंबई इंडियंस के खिलाफ पिछले मैच में उसकी पूरी टीम 100 रन पर आउट हो गई थी और उसे 99 रन से करारी हार का सामना करना पड़ा था। शानदार विदाई देना चाहेगा लेकिन इसके लिए उसके बल्लेबाजों को अच्छा प्रदर्शन करना होगा और प्रतिकूल परिस्थितियों में भी बड़ा स्कोर बनाने का तरीका ढूंढना होगा। दिल्ली कैपिटल्स के खिलाफ फिल साल्ट को छोड़कर कोई भी अन्य

प्राची-वंशिका ने जीता स्वर्ण पदक भारत पदक तालिका में शीर्ष पर

काहिरा, एप्रैल 24

भारत की प्राची गायकवाड़ ने बृहस्पतिवार को यहां महिलाओं की 50 मीटर राइफल श्री पोजीशन में स्वर्ण पदक जीता जबकि वंशिका चौधरी और सेजल कांबले ने महिला 10 मीटर एयर पिस्टल फाइनल में शीर्ष दो स्थान हासिल किए जिससे यहां चल रहे आईएसएसएफ जूनियर विश्व कप (राइफल/पिस्टल/शॉटगन) में भारत का पदक तालिका में दबदबा कायम रहा। गुरुवार को दो स्वर्ण के साथ भारत के प्रतियोगिता में तीन स्वर्ण हो गए हैं। इससे पूर्व पहले दिन पुरुषों की 10 मीटर एयर पिस्टल में शिव नरवाल ने स्वर्ण जीता था। इसके साथ ही भारत के कुल पदक की संख्या 11 हो गई है जिसमें तीन स्वर्ण, पांच रजत और तीन

जूनियर निशानेबाजी विश्व कप

कांस्य पदक शामिल हैं। नारायण प्रणव ने भी पुरुष 10 मीटर एयर राइफल में कांस्य पदक जीता। प्राची ने फाइनल में 354.6 का स्कोर किया और व्यक्तिगत पदस्थ खिलाड़ी (एआईएन) डार्या चुरिप्रस को पीछे छोड़ा जिन्होंने 354.4 का स्कोर बनाया। एक अन्य एआईएन निशानेबाज एलेना क्रेटिनना ने 343.3 के स्कोर के साथ कांस्य पदक जीता। इस बीच, नारायण ने अपनी स्पर्धा में 229.5 के फाइनल स्कोर के साथ कांस्य पदक हासिल किया। वंशिका ने महिलाओं के 10 मीटर एयर पिस्टल फाइनल में 241.3 का स्कोर करके स्वर्ण पदक जीता जबकि सेजल ने 24 शॉट के बाद 239.6 के स्कोर के साथ रजत

पदक हासिल किया। चीनी ताइपे की लियाओ के रॉग को 218.3 के स्कोर के साथ कांस्य पदक से संतोष करना पड़ा। प्राची श्री पोजीशन फाइनल में पहुंचने वाली एकमात्र भारतीय थीं। उन्होंने 578 के स्कोर के साथ छठे स्थान पर क्वालीफाई किया था। पदक दौर में नीलगा पोजीशन में पहले 10 शॉट के बाद वह पांचवें स्थान पर थी। प्रोन राउंड में शानदार प्रदर्शन के बाद वह दूसरे स्थान पर पहुंच गईं और उस समय शीर्ष पर चल रही डार्या से सिर्फ 0.6 अंक पीछे थीं। इसके बाद स्टैंडिंग के शुरुआती पांच शॉट में 50 से अधिक का स्कोर करके भारतीय निशानेबाज पहली बार बढ़त बनाने में कामयाब रहीं लेकिन डार्या ने अगली सीरीज में 51.0 का स्कोर करके पदतलवार किया।